

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت و اہمیت کا تحقیقی جائزہ

**A Research Review of the Effects of the Waḥdat Al-Shahūd
by Ḥazrat Mujaddid Al-Thānī and its Importance in The
Present Era**

Dr. Muhammad Qasim

Assistant Professor of Islamic Studies (Faculty),
Riphah International University, Faisalabad Campus,
Islamabad: m.qasim2937@gmail.com

Dr. Matloob Ahmad

Head of Department, Arabic and Islamic Studies,
The University of Faisalabad: dr.matloobahmad906@gmail.com

Muhammad Ashraf

Master of Philosophy Islamic Studies,
Riphah International University, Faisalabad Campus,
Islamabad: muhammadashrafma414@gmail.com

Abstract:

During the time of Ḥazrat Mujaddid, there were governments behind which the religious identity of Ahl e Sunnat or Ahl e Shia was based on one or the other. The impact of these conditions can be felt in the writings of Ḥazrat Mujaddid. The political changes that took place, Ḥazrat Mujaddid kept a close eye on them, commenting on these situations and various suggestions regarding the reformation of the situation can be easily seen in the letters. Through his letters, he gave intellectual and conscious training to his noble courtiers to refine their character and actions. Letters were also sent to notable scholars and series of meetings were also started for communication. For this purpose he also spread caliphs within the country. In the same way, with the purity of character, morals and habits of the workers who fought for the revival of Islam, he instilled in them movement, struggle, competition, defense, high moral, determination and courage and to face difficulties and obstacles manfully. Inculcated the spirit and qualities of adopting strategies to overcome risks and obstacles. In this article the effects of his thoughts regarding wahdat al Shahud have been discussed and analysed.

Keywords: Waḥdat al-Shahūd, Mujaddid Alf-Thānī, Importance

حضرت مجددؒ کے زمانہ میں ایسی حکومتیں تھیں جن کے پیچھے کسی نہ کسی حوالہ سے مذہبی شناخت اہل سنت یا اہل تشیع موجود تھی۔ ان حالات کا حضرت مجددؒ کی تحریرات میں اثر محسوس کیا جاسکتا ہے۔ جو سیاسی تغیرات رونما ہوتے رہے۔ حضرت مجددؒ نے ان پر گہری نظر رکھی ان حالات پر تبصرہ اور اصلاح و احوال کے حوالہ سے مختلف تجاویز مکتوبات میں باسانی دیکھی جاسکتی ہیں۔ آپؒ نے اپنے مکتوبات کے ذریعے اپنے ارادت مند امرائے دربار کی فکری و شعوری تربیت کی۔ ان کے کردار و عمل کی تطہیر کی۔ قابل ذکر علماء کو بھی خطوط روانہ کئے اور رابطے کے لیے ملاقاتوں کا سلسلہ بھی شروع کیا۔ اس مقصد کے لیے آپ نے اندرون ملک خلفاء بھی پھیلائے۔ اسی طرح آپ نے احیائے اسلام کی جدوجہد کرنے والے کارکنوں کی سیرت و اخلاق اور عادات کی پاکیزگی کے ساتھ ان میں حرکت، جدوجہد، مقابلہ، مسابقت، مدافعت، بلند حوصلگی، عزم و جرات اور مشکلات و موانع کا مردانہ وار مقابلہ کرنے کا جذبہ اور خطرات اور رکاوٹوں کو دور کرنے کی تدبیر میں اختیار کرنے کی صفات پیدا کیں۔

بنیادی سوال:

عصری مسائل کو حضرت مجدد الف ثانیؒ، شیخ احمد سرہندیؒ کے افکار و تعلیمات کی روشنی میں کیسے

حل کیا جاسکتا ہے؟

مفروضہ تحقیق:

حضرت مجدد الف ثانیؒ، شیخ احمد سرہندیؒ کا طرز تحریر مجتہدانہ ہے۔ اہم مسائل میں نہایت تحقیق و

تدقیق سے کام لیا گیا ہے۔ آپ کے ہمہ جہتی کام کے اثرات اور ضرورت و اہمیت کا اندازہ درج ذیل نکات سے لگایا جاسکتا ہے۔

حضرت مجدد الف ثانیؒ اور سیاست کی اصلاح:

نقشبندی سلسلہ میں سیاسی ماحول پر اثر انداز ہونے کا رجحان پایا جاتا ہے۔ احکام شریعت پر سختی سے

پابندی اور سلسلہ کی اصطلاح "خلوت در انجمن" سے اس سلسلہ کے سیاسی مزاج کو باسانی سمجھا جاسکتا ہے۔

"آپ کا کام سہ جہتی تھا۔ ایک طرف آپ نے کتاب و سنت کی دعوت دی اور شرک و بدعات کے خلاف

جدوجہد کی۔ دوسری طرف علمائے سوء کے فتنوں کے خلاف محاذ کھولا اور تصوف کو عجمی خرافات سے پاک

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت واہمیت کا تحقیقی جائزہ

کرنے کی کوشش کی اور تیسری طرف اقتدار کا رخ بے دینی سے موڑنے اور اکبر کے خود ساختہ، پرداختہ دین جدید کو ختم کرنے کی سعی وجہد کی۔¹

حضرت مجدد الف ثانیؒ کی کاوشوں کے نتیجے میں خسرو کی بجائے جہانگیر تخت نشین ہوا۔ جہانگیر اسلام کے معیار پر پورا اترتا تھا لیکن اس کے برسر اقتدار آنے سے مطلوبہ معیار تک پہنچنے کے لیے ایک راہ نکل آئی۔ جہانگیر کی پالیسی اسلام کی مخالفت میں نہ تھی۔ بلکہ غیر جانبدار رہی اور یہی غیر جانبداری شاہجہاں کے عہد میں اسلام کی حمایت اور ہمدردی میں تبدیل ہو گئی۔ اس میں شک نہیں کہ یہ ادھوری تبدیلی تھی لیکن حضرت مجددؒ نے کفر والحاد کے مقابلہ میں جو شمع روشن کی تھی وہ برابر ضیاء پاشی کرتی رہی۔ یہی روشنی بڑھ کر ایک منارہ نور کی حیثیت اختیار کرتی ہے اور نتیجتاً عالم گیر کی کامیابی نے تاریخ کے دھارے کو بالکل اسلام کی سمت میں موڑ دیا۔

قاضی جاوید لکھتے ہیں کہ:

"اورنگ زیب عالم گیر نے برسر اقتدار آنے کے بعد سرکاری حکومت کی اساس ان اصولوں پر رکھی جنہیں شیخ احمد سرہندیؒ نے وضع کیا تھا۔ یہ اصول فلسفہ وحدت الشہود سے اخذ کئے گئے تھے"²

عالم گیر کی اسلام پسند پالیسیوں کی بناء پر ہندو اس سے نالاں تھے۔ حکومت کے اسلامی رجحان کو ہر متعصبانہ نظر سے دیکھا اور مغلیہ سلطنت کے زوال کا سبب گردانا۔ جب عالم گیر نے ہندوستانی بادشاہ ہونے سے زیادہ اپنے آپ کو مسلمان سمجھا تو مغلیہ سلطنت کو زوال آنے لگا۔ اکبر اور کسی حد تک اس کے جانشینوں کو برباد کر دیا گیا۔ گویا عالم گیر نے اکبری الحاد کو روکا اور الغرض شیخ احمد سرہندیؒ کی ذات گرامی نے برصغیر میں سب سے پہلے دو قومی نظریہ کا شعور پیدا کیا۔ جس سے آپ کا مقصد دراصل ہمیشہ کے لئے ہندو مسلم کے انضمام کا دروازہ

¹ آباد شاہ پوری "حضرت مجدد کے سیاسی مکتوبات" (لاہور، مکتبہ چراغ اسلام، 1985ء)، ص: 57

Ābad Shāh Purī, "Hāzrat Mujajddid ky Siyāsī Maktoobāt" (Lahore, Maktaba Chirāgh Islām, 1985), P:57

² جاوید قاضی، "ہندی مسلم تہذیب" (لاہور، ادارہ تخلیقات، 1995ء)، ص: 304

Jāved Qāzī "Hindī Muslim Tehzeeb" (Lahore, Adāra Takhleeqāt, 1995), P:304

بند کرنا تھا تاکہ مستقبل بعید میں بھی کسی موڑ پر مسلمان ایک خطہ زمین میں رہنے کی وجہ سے ہندوؤں کے ساتھ اتحاد کر کے متحدہ قومیت کے نظریہ کی تشکیل نہ کریں اور یہی نظریہ قیام پاکستان کا سبب بنا۔ گویا اس نظریہ نے ہندوستان کی اسلامی سلطنت اسلام کو لوٹادی۔

برصغیر کی سیاسی و مذہبی شخصیات پر حضرت مجدد الف ثانیؒ کے اثرات کی ضرورت و اہمیت کا جائزہ لیتے ہوئے پروفیسر عزیز احمد لکھتے ہیں کہ:

"قریب قریب ہر دور میں مسلمان، ہندوستانی طبائع و ذہین راہنماید احمد خاں، اقبال اور ابوالکلام آزاد، اگرچہ سیاسی اور مذہبی مسائل کے تلاش کرنے میں ایک دوسرے سے مختلف تھے۔ لیکن شیخ احمد سر ہندی سے سبھی متاثر تھے۔"³

حضرت مجدد الف ثانیؒ کے کارنامے پر بحث کرتے ہوئے ارمدان امام ربانی میں کچھ اس طرح بحث ہوئی ہے:

"حضرت شیخ سر ہندی نے بادشاہ وقت، امراء پر جلال، بڑے بڑے علماء، صوفیاء کے ذہن و فکر کا رخ موڑ دیا اور اس کے لیے نہ کوئی تنظیم بنائی، نہ جہاد کا اعلان کیا نہ ہی کوئی عوامی مہم چلائی، بلکہ نہایت خاموشی کے ساتھ ایمان و اخلاص کے بل بوتے پر مومنانہ حکمت و فراست سے مختلف محاذوں پر انقلابی تدابیر کرتے رہے اور مختصر عرصہ میں کایا پلٹ دی۔"⁴

³ عزیز احمد، پروفیسر "برصغیر میں اسلامی کلچر" (مترجم ڈاکٹر جمیل جالبی)، (لاہور، ادارہ ثقافت اسلامیہ، 1990)، ص: 288
Aziz Ahmed, Professor, "Baresagheer main Islāmī Culture" (Translator Dr. Jameel Jālbī), (Lahore, Adāra Culture Islāmīa, 1990), P:288

⁴ محمد ہمایوں عباس شمس، ڈاکٹر "ارمدان امام ربانی" (لاہور، امام ربانی پبلیکیشنز، 2016)، ج: ہفتم، ص: 53
Muhammad Humāyoun Abbās Shamas, Dr. "Armaghān Imām Rabānī" (Lahore, Imām Rabānī Publications, 2016), V-VII, P:53

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت واہمیت کا تحقیقی جائزہ

شیخ مجددؒ کو جہانگیر کی تخت نشینی سے مسرت ہوئی، لیکن انہیں یقین نہیں تھا کہ جہانگیر اپنے وعدے کو پورا کر سکے گا یا اگر وہ کرنا بھی چاہے تو اسکو اس کام کا صحیح طریقہ معلوم نہ ہوگا۔ اس لیے شیخ مجددؒ نے شریعت سے جہانگیر کے تعلق کو مضبوط کرنے اور اس تک صحیح مشورہ پہنچانے کی کوشش کو اپنا مطمح نظر بنایا۔ شیخؒ کو ان عناصر کی مخالفت کا بھی اندیشہ تھا جو اگرچہ دب گئے تھے لیکن ختم نہیں ہوئے تھے۔ صورت حال کے اس تجزیہ کے بعد انہوں نے جہانگیر کے قریبی بڑے عہدیداروں کو خطوط لکھے اور انہیں اسلام اور مسلمانوں کی قابل رحم حالت کے بارے میں بتا کر فوری کاروائی کی ضرورت کا احساس دلایا۔ مثال کے طور پر جہانگیر کے استاد اور ملک کے صدر الصدور صدر جہاں کے نام ایک خط میں انہوں نے لکھا:

"اب جبکہ صورت حال بدل چکی ہے، لوگوں کی عداوتیں کم ہو چکی ہیں، اسلام یزعماء، صدر اسلام اور علماء اسلام پر یہ ذمہ داری عائد ہوتی ہے کہ وہ شریعت کو نافذ کرنے کی کوشش کریں، اسلام کے وہ ارکان جو منہدم ہو گئے ہیں ان کو دوبارہ رائج کریں، مجھے اس بات کا شدید احساس ہے اگر بادشاہ شریعت مصطفویہ کے نفاذ کے باری میں کوشاں نہ ہو اور وقت کو اسی طرح گزار دینا چاہیں تو آگے چل کر عام مسلمانوں کے لیے، جنہیں کوئی قوت حاصل نہیں ہے، زندگی دشوار ہو جائے گی۔"⁵

ایک دوسرے درباری امیر خان جہاں کے نام انہوں نے لکھا:

"جب بادشاہ آپ کی بات غور سے سنے اور اس کو اہمیت دے تو آپ انہیں اہل سنت والجماعت کے عقائد مختصر یا تفصیل کے ساتھ بیان

⁵مجدد الف ثانی، شیخ احمد سرہندی، "مکتوبات امام ربانی"، (مترجم مولانا قاضی عالم الدین) (لاہور، اکبر بک سیلز، 2013)، دفتر اول،

کردیں تو یہ بڑی بات ہوگی، براہ کرم بادشاہ کو شریعت محمدیہ ﷺ کے بارے میں بتائیے، اسلام اور مسلمانوں کے دفاع میں جب کوئی موقع ملے تو اس کو ہاتھ سے نہ جانے دیجئے، اسلام کے اصولوں کا دفاع کیجئے اور بدعت و گمراہی پر تنقید کیجئے۔"⁶

اس کے علاوہ شیخ مجددؒ نے مختلف صوبوں کے اعلیٰ حکام کو بھی اپنے حلقہ اثر میں اسلام کو نافذ کرنے کی طرف متوجہ کیا۔

حضرت مجدد الف ثانیؒ اور علماء کی اصلاح:

حضرت مجدد الف ثانیؒ کی تحریک کے علماء پر اثرات کا جائزہ لیتے ہوئے ڈاکٹر برہان احمد فاروقی لکھتے ہیں کہ: "شیخ مجدد الف ثانیؒ سے پہلے علم دین کے معنی فقہ رہ گئے تھے۔ لیکن شیخ مجددؒ کے اثر سے اس کا رخ کتاب و سنت کی طرف پھر گیا اور حدیث کا چرچا شروع ہوا۔"⁷

شاہ ولی اللہؒ اور آپ کے خاندان نے برصغیر میں علم حدیث کے فروغ کے لیے جو کارہائے نمایاں انجام دیئے وہ حضرت مجددؒ کے اثرات تھے۔ اس خاندان کے اکثر بزرگ مجددی سلسلہ میں بیعت تھے اور سلسلہ مجددیہ کے بزرگوں میں سے کئی نے سند حدیث خاندان شاہ ولی اللہؒ ہی سے لی اور اس طرح آپ کے زیر اثر صوفی محدثوں کی ایک جماعت تیار ہوئی۔

حضرت مجدد الف ثانیؒ اور تصوف کی اصلاح:

حضرت مجددؒ کے منطق اور الہیاتی دلائل کی بجائے اپنے روحانی تجربات کی بناء پر نظریہ وحدت الشہود پیش کیا۔ جس سے جنوبی ایشیاء میں راسخ الاعتقاد مسلم فکر کو نظریاتی اساس فراہم کی اور تصوف کو مذہب کے تابع کر دیا۔ مابعد کے ہندی مسلم فکر اور تصوف پر اس کے گہرے اثرات مرتب ہوئے۔ نظریہ وحد الوجود

⁶ مجدد الف ثانی، مکتوبات امام ربانی، دفتر دوم، مکتوب 67

Mujajddid Alif Thānī, Maktoobāt Imām Rabānī, V-II, Maktoob 67

⁷ برہان احمد، فاروقی، ڈاکٹر "حضرت مجدد الف ثانیؒ کا نظریہ توحید" (لاہور، انسید ادب، 1974ء)، ص: 43

Burhān Aḥmad, Farooqī, Dr. "Ḥazrat Mujajddid Alif Thānī Ka Nazriya Toheed" (Lahore, Ansia Adab, 1974), P:73

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت واہمیت کا تحقیقی جائزہ

ہندو مسلم آزاد خیالی کی بنیاد تھا حضرت مجددؒ نے گویا آزاد خیالی کا منبع تلاش کر کے اس پر بھرپور وار کیا اور اسلامی حکومت کے قیام، ہندوؤں سے عدم مفاہمت اور اسلامی ہند کی تعمیر کے لیے راہ ہموار کی۔ اس کے بعد علامہ اقبالؒ کے تصور خودی کی بنیاد بھی یہی نظریہ بنا۔

"شریعت و طریقت کی قلمی، لسانی جنگ جو پانچویں صدی کے شروع سے عہد مجدد تک جاری تھی۔ آپنے اسے مصالحت میں بدل دیا اور صوفیہ اور فقہاء کے چھ سو برس کی باہمی دست و گریبان کا خاتمہ ہوا اور مدرسہ و خانقاہ کی باہمی آویزش انجام کو پہنچی۔"⁸

علامہ اقبال کے ذہن میں وہ مخصوص حالات اور تقاضے بھی تھے جن میں حضرت مجددؒ نے کام کیا اس عقیدت کی وجہ سے اقبال نے اپنے خطوط و مضامین و واقعات، تقریر اور اردو شاعری میں بھی آپ کا ذکر کیا ہے۔ حضرت مجدد الف ثانیؒ کی پیش کردہ تحریک اور اردو ادب کی اصلاح:

اردو زبان کی تخلیق و اشاعت کے مراحل میں بھی آپ کے خاندان اور وابستگان نے اہم کردار ادا کیا۔ نجم الاسلام کے یہ الفاظ قابل توجہ ہیں:

"اور نگزیب کے بعد جب علمائے ہند نے فارسی کی بجائے اردو کو اپنی علوم کی درس و تدریس اور نشر و اشاعت کا ذریعہ بنانے کی کوشش شروع کی تو شیخ مجددؒ کے سلسلہ کے بزرگوں نے اردو شاعری کو ہندی اثرات سے پاک کرنے میں نمایاں حصہ لیا۔ اس دور کے نقش بندی بزرگوں میں شاہ گل و مظہر جاناں جاناں، شاہ غلام علی دہلوی، شاہ عبدالغنی مجددی، شاہ سعد اللہ گلشن، خواجہ محمد ناصر عندلیب اور خواجہ میر درد وغیرہ اس سلسلے کے اہم نام ہیں۔"⁹

⁸ ندوی، معین الدین، احمد شاہ، "مقالات سلیمان" (اسلام آباد، نیشنل بک فاؤنڈیشن، 1989ء)، ج دوم، ص: 34-35
Nadvī, Mo'een Ud Din, Ahmed Shāh, "Muqālāt Sulemān" (Islāmabād, National Book Foundation, 1989), V-II, P:34-35

⁹ نجم الاسلام "دین و ادب" (حیدرآباد، ادارہ اردو، 1989ء)، ص: 99
Najam ul Islām, "Deen o Adab" (Haydrabād, Adāra Urdu, 1989), P:99

حضرت مظہر پہلے شاعر ہیں جنہوں نے اردو شاعری کو ابہام سے پاک کرنے کی کوشش کی۔ اس جدوجہد کے پس منظر میں شیخ مجدد کے بزرگوں کی سعی جمیلہ واضح طور پر نظر آتی ہے۔ شیخ مجدد اور غیر اسلامی عناصر کے خلاف شدت اور پختگی صاف نظر آتی ہے۔ ورنہ کیا وجہ تھی کہ جس زبان کی شاعری بھاشا کے دوہڑوں کی کمیت کی طرز پر پلٹی تھی۔ اس سے ایک قلم بھاشا پن خارج کر دیا گیا۔ درد نے اردو شاعری میں جو تصوف کا تصور دیا وہ نہ فارسی شاعری کا ایرانی تصوف تھا نہ ہندو جوگیوں کے متبذل مسئلہ کثرت میں وحدت کا عکس تھا۔ تلمسانی شطیحات و خرافات سے اس کا تعلق تھا نہ غالب کی نقل پسندی اور ذہنی ورزش سے۔ یہ شیخ مجدد کی احمیائی تحریک کا اصلاح یافتہ تصوف تھا۔ جسکی بنیاد توحید محمدی ﷺ اور تزکیہ نفس یاد و سرے الفاظ میں قرآن کے تصور احسان پر مبنی تھی۔

نقش بندی شعراء اردو شاعری کی مقصدیت سے معمور کرنے کے لیے ایک نئے دبستان کی بنیاد رکھی۔ سنجیدہ گوئی کا یہ وہ رجحان ہے جو آئندہ دور میں مرزا مظہر جان جاناں کے زیر اثر ایک تحریک بن کر ابھرتا ہے۔

حضرت مجدد کی تحریک اور فکر نے ہر شعبہ حیات پر اثر ڈالا۔ مذہبی، سیاسی، معاشرتی اور ادبی غرضیکہ تمام شعبہ ہائے حیات کی تطہیر شریعت اسلامیہ کے ذوق، مزاج کے مطابق کی گئی۔ جس کے نتیجے میں ایک فکری انقلاب رونما ہوا۔

برصغیر پاک و ہند کی تاریخ کا اگر گہرائی سے مطالعہ کیا جائے تو معلوم ہوتا ہے کہ دنیا کی تقریباً ہر قوم نے بوجہ کثیرہ اس طرف مراجعت کی۔ برصغیر ہر لحاظ سے دنیا کا مرکز رہا اور پھر یہ مذاہب عالم میں ہر ایک نے یہاں اپنی اپنی قسمت آزمائی کی۔ لیکن ہندو مذہب ہر مذہب کے مختلف انداز سے ہضم کرتا جا رہا تھا۔ اس طرح دیگر مذاہب اس کا مقابلہ نہ کر سکے۔ لیکن دین اسلام کا معاملہ اس سے بالکل مختلف رہا۔ اسلام نے برصغیر کے مذہب، تمدنی، اقتصادی، معاشرتی اور سماجی و سیاسی حالات پر گہرا اثر ڈالا۔

"اپنے ظاہر کو شریعت سے اور اپنے باطن کو باطن شریعت سے آراستہ کریں اور حقیقت اور طریقت دونوں شریعت ہی کی حقیقت ہیں۔ نہ

کہ شریعت اور ہے اور طریقت و حقیقت کچھ اور علیحدہ علیحدہ کرنا الحاد اور زندقہ ہے۔" 10

جس کی وجہ سے ہندو قوم میں انتقام کی آگ بھڑک اٹھی۔

"محمد بن قاسم کی فتوحات کے باعث ہندوؤں اور مسلمانوں کے درمیان عداوت اور بڑھ گئی۔ ہندو اپنی نسلی و علمی اور سیاسی برتری کے گھمنڈ میں اس طرح مبتلا ہیں اور کسی کو خاطر میں نہیں لاتے۔" 11

اور اس نے مختلف طریقوں سے اسلام کے انہدام کے لیے کاروائیاں شروع کر دیں۔ ان انتقامی کاروائیوں میں ایک طرف اسلام کے سیاسی زور کو توڑنے کے لیے معاشرے میں تخریب کاری و قتل و غارت، سیاسی بے چینی اور امن و امان کا مسئلہ پیدا کیا تو دوسری طرف مذہبی سطح پر مسلمانوں کو تبدیل کرنے کے لیے ایسی تحریکیں اٹھائی گئیں جن کا مقصد صرف یہ تھا کہ کسی نہ کسی طرح مسلمانوں کو ان کے دین سے برگشتہ کیا جائے۔ اس مقصد کے لیے تشکیک کا راستہ اختیار کیا گیا۔ ہندو راجاؤں نے سیاسی طور پر برصغیر کے تقریباً تمام حکمرانوں کے ساتھ پنچہ آزمائی کی۔ لیکن ہر دفعہ منہ کی کھانی پڑی اور شکست فاش ہوئی۔

اس کے بعد ان کے نام نہاد دانشوروں نے سوچا کہ اب سیاسی میدان کو چھوڑ کر کوئی ایسا کھیل کھیلا جائے کہ مسلمان حقیقی مسلمان نہ رہے۔ اس کی زبان پر اسلام کا کلمہ تو ہو مگر دل و دماغ سے روح اسلام نکل جائے۔ اس کام کے لیے انہوں نے ہندوؤں کی فلسفیانہ تنظیمیں بنائیں اور تحریکیں چلائیں۔

"کفار ہند بے تحاشا مسجدوں کو منہدم کر کے ان کی جگہ اپنے مندر تعمیر کر رہے ہیں۔ چنانچہ تھانی سسر میں حوض کے کھیت کے کنارے ایک مسجد تھی اور ایک بزرگ کا مقبرہ تھا۔ اس کو گرا کر اس کی جگہ بڑا

¹⁰ مجدد الف ثانی، مکتوبات امام ربانی، دفتر اول، مکتوب 57

Mujajddid Alif Thānī, Maktoobāt Imām Rabānī, V-I, Maktoob 57

¹¹ الازہری، کرم شاہ، پیر "ضیاء النبی ﷺ" (لاہور، ضیاء القرآن پبلی کیشنز، 2015)، ج: اول، ص: 170

Al Azharī, Karam Shāh, Peer, "Ziā Un Nabī (PBUH)", (Lahore, Zia Ul Qur'an Publications, 2015), V-I, P:170

بھاری مندر بنایا گیا ہے۔ کفار اپنی رسوم کو اعلانیہ بجالاتے ہیں اور

مسلمان اکثر اسلامی احکام کو جاری کرنے میں عاجز ہیں۔¹²

ان کے اس فلسفے کا مقصد مساوات اور رواداری کے پردے میں اسلامی تعلیمات کو کھوکھلا کرنا تھا۔ ان تحریکوں نے اپنا کام یوں تو بہت پہلے سے شروع کیا تھا لیکن بد قسمتی سے اکبر بادشاہ کے زمانہ میں تحریکوں نے زور پکڑا اور حکومت تک رسائی حاصل کر کے اپنے مکارانہ اور عیارانہ "فلسفہ رواداری مذہب" کے نام پر اسلامی تعلیمات میں شکوک و شبہات پیدا کرنے کی کوششیں شروع کر دی گئیں۔ جبکہ ارشادِ بانی ہے کہ:

﴿يُخَدِّعُونَ اللَّهَ وَالَّذِينَ آمَنُوا وَمَا يُخَدِّعُونَ﴾¹³

"وہ اللہ اور ایمان والوں کو دھوکہ دیتے ہیں۔ وہ تو صرف اپنے آپ کو

دھوکہ دیتے ہیں۔ انہیں عقل نہیں ہے۔"

ویسے تو براہِ راست قوت اور تشدد کے ذریعے لوگوں کے دلوں سے مذہبی وفاداری کو نہیں نکالا جا سکتا تھا لیکن اگر کسی مذہب میں دوسرے مذہب کی اس طرح ملاوٹ کر دی جائے کہ وہ اپنی خصوصیات کھو بیٹھے تو وقت گزرنے پر اس مذہب کا مٹ جانا یعنی ختم ہو جانا ہے۔

سورۃ الاعراف میں اللہ تعالیٰ فرماتا ہے کہ:

﴿الْحَمْدُ لِلَّهِ الَّذِي هَدَانَا لِهَذَا وَمَا كُنَّا لِنَهْتَدِيَ لَوْلَا أَنْ هَدَانَا اللَّهُ لَقَدْ جَاءَتْ رَبَّنَا بِالْحَقِّ﴾¹⁴

¹² مجدد الف ثانی، مکتوبات امام ربانی، دفتر دوم، مکتوب 92

Mujajddid Alif Thānī, Maktoob Imām Rabānī, V-II, Maktoob 92

¹³ سورۃ البقرہ 9:2

Al Baqara 9:2

¹⁴ سورۃ الاعراف 43:7

Al A'rāf 7:43

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت و اہمیت کا تحقیقی جائزہ

"تمام تعریفیں اللہ ہی کے لیے ہیں جس نے ہم کو اس کی ہدایت دی۔ اگر اللہ تعالیٰ ہم کو ہدایت نہ دیتا تو کبھی ہدایت نہ پاتے۔ بے شک ہمارے رب کے رسول حق کے ساتھ آئے ہیں۔"

پھر ارشاد ہوتا ہے کہ:

﴿لَأَكْرَمَكُمْ عِنْدَ اللَّهِ اتَّقِيكُمْ﴾¹⁵

"تم میں اللہ کے نزدیک زیادہ پسندیدہ وہ ہے جو تم میں زیادہ پرہیزگار ہے"

چنانچہ اکبر کے ساتھ اس کی محفلوں میں صرف ہندو راجہ اور ہندو فلسفی ہی نہ رہتے تھے بلکہ اکبر کے ساتھ عبادات خانے میں ہندو زرتشتی اور عقلمند پسند ملحد سبھی کا خیر مقدم کیا جاتا تھا اور اس نظریہ کو پسند کیا جاتا تھا جو بادشاہ کی دل چسپی کا موجب ہو۔ ان مختلف الانواع فلسفیانہ خیالات نے اکبر کے ذہن پر گہرے اثرات چھوڑے۔ ظاہر ہے کہ ان کا نتیجہ الحاد کے سوا اور کیا نکل سکتا تھا؟ اکبر نے ان خیالات کو قبول کر کے نہ صرف تشکیک کے لیے راستہ ہموار کیا بلکہ ارتداد و الحاد تک نوبت جا پہنچی۔

"ان چیزوں کا اثر یہ ہوا کہ اسلام کا دوسرے مذاہب کے درمیان،

بحیثیت مذہب زندہ رہنا مشکل ہو گیا۔ اس کو دبانے اور مغلوب کرنے

کی کوشش کی گئی۔"¹⁶

اس دور میں اسلام کے علاوہ ہر مذہب کی نامعقول بات کو نقص سمجھا گیا اور علمائے اسلام کے علاوہ ہر مذہبی لیڈر کی بات کو برہان قاطع سمجھا گیا۔ اس کورازی، غزالی سے زیادہ اہمیت دی گئی اور اسلام کی ہر نشانی کا مذاق اڑایا گیا۔ بادشاہ کی ضد کا یہ عالم تھا کہ ہر وہ کام جس کو اسلام نے پسند کیا ہے اسے ناپسند کرتا اور ہر اس کام کو

¹⁵سورۃ الحجرات 13:49

Al Hajrāt 49:13

¹⁶محمد عبدالخالق، ڈاکٹر "تصوف اور شریعت"، (مترجم محمد مشتاق تجاروی) (لاہور، تصوف فاؤنڈیشن، 2011)، ص: 102
Muhammad Abdul Khāliq, Dr. "Tasawouf and Shariah" (Translator Muhammad Mushtaq Tajārvī), (Lahore, Tasawouf Foundation, 2011), P:102

پسند کرتا جو اسلام میں ناپسندیدہ ہے۔ حضرت شیخ اکبر ابن عربیؒ کے نظریہ توحید و جود کی غلط تعبیرات کے ذریعے وحدت ادیان کا نظریہ تراشا گیا۔

"نظریہ وحدت الوجود کو ناقہبی کی بناء پر غلط رنگ دے کر اکبر کے اعتقادات میں لغزش پیدا کی گئی۔" 17

اس دور میں اسلام کی اس بے چارگی کو دیکھ کر علماء و مشائخ اسلام کے مجاہدین بن کر اٹھے اور اکبر کے خلاف کفر و اقرار کو لکار کر اعلان جہاد کیا۔ دور اکبر میں اسلام کی حالت زار کیسی تھی؟ اس حوالے سے حضرت امام ربانیؒ قدس سرہ العزیز سے بڑھ کر اور کس کی شہادت کی کیا وقعت رکھی ہے؟ جنہوں نے اس دور کی ایک ایک بات کا گہری نظر سے جائزہ لیا تھا۔ حضرت امام ربانیؒ کا جذبہ ایمان و عرفان کس قدر عظیم تھا۔ آپ کی طرف تعلیم و تلقین کسی درجہ موثر اور ہمہ گیر تھی کہ جس نے امت مسلمہ کو ظاہری و باطنی آفات کے تھپڑوں سے بچا کر کشتی اسلام کو کنارے لگا دیا۔

دور اکبری کے اواخر میں علمائے اسلام کے ساتھ خلوت کارو یہ بالکل سخت ہو گیا تھا اور علماء کا قتل عام شروع ہو گیا تھا۔ ان حالات میں آپ نے لوگوں کو سیدھی راہ کی طرف بلایا۔

﴿أذْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ﴾ 18

اور اس آیت کریمہ کے پیش نظر حکمت و دانائی اور رازداری کے ساتھ خاموش تبلیغ کی حکمت عملی اپنانی تاکہ یہ غلط فہمی پیدا نہ ہو کہ یہ اصلاحی تحریک سیاسی مقاصد حاصل کرنا چاہتی ہے۔ اس سلسلے میں حضرت مجدد الف ثانیؒ نے رسول اکرم ﷺ کے مکی اسوہ حسنہ کو اپناتے ہوئے خاموش تبلیغ کی حکمت عملی وضع فرمائی۔ اس خاموش تبلیغ میں علماء و صوفیاء اور مبلغین کی عملی روحانی تربیت اور باطنی توجہات و تصرفات کا عنصر بھی شامل تھا۔

17 محمد سعید احمد، مجددی، پیر "سرمایہ ملت کا نگہبان"، (گوجرانوالہ، تنظیم الاسلام پبلی کیشنز، 2016)، ص: 47
Muhammad Sa'eed Ahmed, Mujajdidī, Peer, "Sarmāya Millat kā Nigheban" (Gujjarānwāla, Tanzeem Ul Islām Publications, 2016), P:47

18 سورة النحل 16:125

جہاں گنیر لکھتا ہے کہ:

"شیخ کے عقیدت مند ہندوستان کے تمام شہروں میں پھیل گئے ہیں۔"¹⁹

اس دوران خلفاء و مریدین کے اطراف و اکناف میں پھیلا دینے سے آپ کی اصلاحی تحریک بے حد موثر ثابت ہوئی اور ہندوستان کے علاوہ دیگر ممالک میں بھی آپ کی دعوت عام ہو گئی۔ مکتوبات شریقہ اور دیگر تصانیف لطیفہ کے ذریعے ارباب حکومت اور اصحاب و دانش کی دائمی فکری اور علمی تربیت فرمائی اور روحانی و باطنی تقویت پہنچائی۔ آپ نے ان لوگوں کی اصلاح پر خاص توجہ فرمائی جو حکومت کے اعلیٰ مناسب پر فائز تھے اور انہیں اعلیٰ خطابات سے نوازا گیا۔

اس کے ساتھ ساتھ آپ نے صالح اور باکردار علماء کو حکومت کے اہم عہدوں تک پہنچا کر آپ نے امور سلطنت کو اسلام کا جامہ پہنا کر اسلام کی راہیں ہموار فرمائیں۔ اس طرح آپ نے علماء کے غلط کردار اور صوفیاء کے غلط افکار کے لیے انقلابی اقدامات بھی فرمائے۔

﴿كَبُرَ عَلَى الْمُشْرِكِينَ مَا تَدْعُوهُمْ إِلَيْهِ ۗ اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَيْهِ مَنْ يُنِيبُ﴾²⁰

"وہ بات ان مشکریں کو سخت ناگوار ہوتی ہے جس کی طرف (اے محمد ﷺ) تم

انہیں دعوت دے رہے ہو۔ اللہ جسے چاہتا ہے ایسا کر لیتا ہے اور وہ اپنی طرف آنے کا راستہ

اسی کو دکھاتا ہے جو اس کی طرف رجوع کرے۔"

آپ نے کتاب و سنت سے کامل تمسک کی تحریک پیدا کر کے مسلمانوں میں راسخ الاعتقادی اور راست بازی کا رجحان پیدا کر دیا اور تمام بدعات باطلہ و عقائد فاسدہ کی تیج کنی کر کے اسلامی تعلیمات کا چہرہ نکھار کر رکھ دیا۔ آج جو مساجد میں اذانیں سنائی دے رہی ہیں اور مدارس سے قال اللہ تبارک و تعالیٰ اور قال الرسول اللہ ﷺ کی دلنواز صدائیں بلند ہو رہی ہیں اور خانقاہوں میں جو ذکر و فکر کے حلقے قائم ہیں، آستانوں میں جو لا

¹⁹ نور الدین، جہاں گنیر "تزک جہاں گنیری" (تحقیق سید احمد خاں)، (علی گڑھ، مکتبہ نادر، 1864)، ص: 272

Noor Ud Din, Jahāngīr "Tazak Jahāngīrī" (Teḥqee Syed Aḥmed Khān), (Alī Garh, Maktaba Nadārid, 1864), P:272

²⁰ سورۃ الشوریٰ 42: 13

الہ الا اللہ کی ضربین لگائی جا رہی ہیں یہ اہل حق کے چہروں پر جو سنت کا نور ہے اور آنکھوں میں جو محبت کا سرور ہے یہ امام ربانی مجدد الف ثانیؒ کی تجدید کا جام ظہور ہے۔

آپؒ فرماتے ہیں کہ:

"میں سمجھتا ہوں کہ میری پیدائش سے مقصود یہ ہے کہ ولایت محمدی ﷺ ولایت

ابراہیمیؑ کے رنگ میں رنگی جائے اور اس ولایت کا حسن ملامت اس ولایت کے جمال صباحت کے ساتھ مل جائے۔"²¹

آپؒ کے مکتوبات شریف تصوف اور علیم حقیقت کے اسرار، معارف سے لبریز ہیں۔ آپؒ نے ان میں تصوف اور معرفت کے عظیم الشان اور معرکتہ الاراء مسائل کو نہایت خوبی اور شرح و بسط کے ساتھ حل کر دیا ہے۔ مرور زمانہ سے اس فن شریف میں بہت سے نقائص پیدا ہو گئے تھے۔ علماء سونے طریقت کو شریعت سے علیحدہ اور آزاد ٹھہرا کر احکام قرآن و حدیث کی پابندی کو بالائے طاق رکھ دیا تھا۔ صوفیائے متقدمین کے شطیاتی کی بالکل غلط توجیحات کر کے ان کو قابل عمل قرار دے دیا تھا۔ آپؒ نے اپنے مکتوبات شریف میں ان سب کی اصلاح فرما کر از سر نو حقیقی تصوف کی تجدید فرمائی۔

خلاصہ بحث:

آج امت میں فسق و فجور، بے دینی و الحاد، بلکہ نوجوانوں میں ذہنی انداز کے حالات پیدا ہوتے جا رہے ہیں اور برابر بڑھتے اور پھیلتے جا رہے ہیں۔ برائیوں کا ایک سیلاب ہے۔ جو اٹھ چلا آ رہا ہے اور بڑے بڑے طاقتور جوان اس کی رو میں بسے چلے جا رہے ہیں۔ اس نازک دور میں حضرت مجدد الف ثانیؒ کے کردار و افعال کی ضرورت ہے تاکہ ان کے نقش قدم پر چل کر اس طوفان کو آگے بڑھنے سے روکا جائے۔ اگر حضرت مجدد الف ثانیؒ کے کردار کو مد نظر رکھا جائے تو اس مشکل دور میں آج پھر ضرورت ہے حضرت مجدد الف ثانیؒ کی، آج فتنہ ہائے عرب و عجم کی یلغار کے دور میں ضرورت ہے امام ربانیؒ کے افکار کی۔ یورش ہائے عصر حاضر کے مقابلہ میں

²¹مجدد الف ثانی، مکتوبات امام ربانی، دفتر دوم، مکتوب 6

حضرت مجدد الف ثانیؒ کے نظریہ وحدت الشہود کے اثرات اور عصر حاضر میں اس کی ضرورت واہمیت کا تحقیقی جائزہ

ضرورت ہے حضرت مجدد الف ثانیؒ کے کردار کی۔ ان انفاس قدسیہ کی بوباس کی اور ان کی توجہیات عالیہ کے اثرات کی اور آپؒ کے صوفیاء اصلاح کے کردار کی جو آپؒ نے وحد الشہود کی روشنی میں انتشار کی اور لوگوں کو اسلام کی طرف روحانی طور پر مائل کیا۔ جس سے ان لوگوں کی دلی کدورتیں ختم ہوئیں اور اسلام ان کی رگوں تک بسنے لگا۔ حضرت مجدد الف ثانیؒ شیخ احمد سرہندیؒ کے بہت سے مسائل مجتہدانہ ہیں۔ جن کو آپؒ سے پیشتر کسی مجتہد نے بیان نہیں کیا اور آپؒ کے افکار، تعلیمات پر عمل کر کے ہم موجودہ مسائل کو باسانی حل کر سکتے ہیں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/)